

নং : ১৩৯/২০২১

সদৌ তাই আহোম ছাত্র সহাব ডিভণ্ডড জিলা সমিতিৰ দশম দ্বি-বাৰ্ষিক সাধাৰণ অধিবেশনত অংশ প্ৰহণ কৰিলে মুখ্যমন্ত্রীয়ে

চাওলুং চু-কা-ফাৰ সাৰ্বজনীন নীতিৰে সৰু-বৰ সকলো জাতি-জনগোষ্ঠীক একত্ৰিত কৰি
শক্তিশালী অসম নিৰ্মাণৰ বাবে ৰাজ্য চৰকাৰৰ কাম কৰি আহিছে : মুখ্যমন্ত্রী

দিছপুৰ, ২১ ফেব্ৰুৱাৰীঃ ‘আহোম স্বৰ্গদেউ চাওলুং চু-কা-ফাৰ সাৰ্বজনীন নীতিক আদৰ্শ হিচাপে
লৈ আমি অসমক বিশ্বৰ বুকুত শক্তিশালী জাতি হিচাপে প্ৰতিষ্ঠা কৰিব লাগিব। বিজেপি নেতৃত্বাধীন
ৰাজ্য চৰকাৰখনে শাসন ভাৰ লোৱাৰ দিনৰে পৰা চু-কা-ফাৰ সাৰ্বজনীন গণতান্ত্ৰিক নীতিৰে সৰু-বৰ
সকলো জাতি জনগোষ্ঠীক একত্ৰিত কৰি শক্তিশালী অসম নিৰ্মাণৰ বাবে দৃঢ়তাৰে কাম কৰি আহিছে।’
আজি দুলীয়াজানৰ ভাদৈপাঁচালিৰ গদাধৰ সিংহ সমন্বয় ক্ষেত্ৰত অনুষ্ঠিত সদৌ তাই আহোম ছাত্র
সহাব ডিভণ্ডড জিলা সমিতিৰ দশম দ্বি-বাৰ্ষিক সাধাৰণ অধিবেশনত মুখ্য অতিথি হিচাপে অংশ প্ৰহণ
কৰি মুখ্যমন্ত্রী সৰ্বানন্দ সোণোৱালে এইদৰে কয়।

মুখ্যমন্ত্রী সোণোৱালে কয় যে সদৌ তাই আহোম ছাত্র সহাই জন্ম লগ্নৰে পৰা স্বৰ্গদেউ চাওলুং
চু-কা-ফাৰ আদৰ্শৰে অসমীয়া জাতিক সমন্বয়ৰ দ্বাৰা শক্তিশালী কৰাত আত্মনিৱোগ কৰি আহিছে।
জাতিটোক সামাজিক, অৰ্থনৈতিক আৰু ৰাজনৈতিকভাৱে সৱল কৰাৰ বাবে প্ৰয়াস কৰি আহিছে। পিতৃ
পুৰুষ চু-কা-ফাৰ আদৰ্শৰে অধিক শক্তিশালী সমাজ নিৰ্মাণৰ বাবে সকলোকে সংকল্প ল'বলৈ মুখ্যমন্ত্রীয়ে
আহ্বান জনায়। অসমীয়া জাতি বিভিন্ন সময়ত বহু দুর্যোগৰ সন্মুখীন হৈ আহিছে বুলি উল্লেখ কৰি
মুখ্যমন্ত্রীয়ে কয় যে চু-কা-ফাৰ নীতি, আদৰ্শ মানি চলাৰ বাবে আজিলৈকে অসমীয়া জাতি চেদেলি-
ভেদেলি হোৱা নাই। একেদৰে শংকৰদেৱে যি মহান আদৰ্শ দেখুৱাই হৈ গৈছে তাৰ বাবে অসমীয়া
সমাজখন সামাজিক, আধ্যাত্মিক দিশত শক্তিশালী হৈ উঠিছে। এক ভিতৰৰা এলেকাত সকলো জাতি-
জনগোষ্ঠীক লগত লৈ এই অধিবেশন অনুষ্ঠিত কৰাৰ বাবে সদৌ তাই আহোম ছাত্র সহাক ধন্যবাদ
জ্ঞাপন কৰি মুখ্যমন্ত্রীয়ে কয় যে ইয়াৰ জৰিয়তে চাওলুং চু-কা-ফাৰ আদৰ্শক অধিক উজ্জীৱিত হৈ
পৰিছে।

মুখ্যমন্ত্রীয়ে কয় যে বৰ্তমান একবিংশ শতিকা প্ৰতিযোগিতাৰ যুগ। এই যুগত নিজৰ শ্ৰেষ্ঠতা
প্ৰতিপন্ন কৰিব লাগিলে দক্ষতাৰ সৈতে শক্তিশালী ব্যক্তিত্বৰ অধিকাৰী হিচাপে নিজকে গঢ়ি তুলিব
লাগিব। সফলতা অৰ্জনৰ বাবে অধিক পৰিশ্ৰম কৰিব লাগিব। আমি প্ৰতিষ্ঠিত কৰিব লাগিব যে অসমীয়া
জাতি আন জাতিতকৈ দুৰ্বল নহয়। সেই কথা অসমীয়া জাতিয়ে কাম-কাজে প্ৰতীয়মান কৰিছে।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

আহোম স্বর্গদেউ সকলৰ ৬০০ বছৰীয়া বাজত্বৰ অন্তৰালত চু-কা-ফাৰ সাৰ্বজনীন নীতি জড়িত হৈ আছিল। স্বর্গদেউসকলে যি শক্তিৰে সুদীৰ্ঘ সময় শাসন কাৰ্য চলাইছিল সেই বিষয়সমূহ গভীৰভাৱে অধ্যয়ন কৰিব লাগিব। কাৰণ এনেদৰে সুদীৰ্ঘ সময় ধৰি শাসন চলোৱাৰ উদাহৰণ বিশ্বৰ আন ঠাইত পাৰলৈ নাই। তেনে দৃষ্টিভঙ্গী সমুখত বাখি আমাৰ এই গৌৰৱৱোজ্জুল ইতিহাস সংৰক্ষণ কৰিব লাগিব। অসমীয়া জাতি সাধাৰণ জাতি নহয়, অসমীয়া জাতিৰ চিন্তা, দৰ্শনৰ মাজত মানৱীয় শক্তি লুকাই আছে। যাৰ ফলত আহোমে ৬০০ বছৰ কাল বাজত্ব কৰিবলৈ সক্ষম হৈছিল। তেওঁ কয় যে বৰ্তমানৰ বাজ্য চৰকাৰে সৰ-বৰ সকলো জাতি-জনগোষ্ঠীৰ প্ৰবাদ পুৰুষসকলক যথাযোগ্য মৰ্যাদা দিয়াৰ বাবে কাম কৰি আহিছে। আমি অসমক সঠিকভাৱে আবিষ্কাৰ কৰাৰ লগতে ইতিহাসৰ গুৰুত্বপূৰ্ণ বিষয়সমূহ বিতংভাৱে অধ্যয়ন কৰিব লাগিব। বিভিন্ন জাতি-জনগোষ্ঠীৰে পৰিপূৰ্ণ অসমীয়া জাতিৰ কোন জনগোষ্ঠীৰ মাজত কি ধৰণৰ শক্তি লুকাই আছে, কেনে কৰ্মদক্ষতা আৰু বীৰত্ব আছে সেই বিষয়সমূহ সঠিকভাৱে অধ্যয়ন কৰিব লাগিব। সেই লক্ষ্যৰে বিজেপি নেতৃত্বাধী বাজ্য চৰকাৰে প্ৰতিটো জাতি-জনগোষ্ঠীৰ কৃষ্টি-সংস্কৃতি পোহৰলৈ আনি সকলোকে আগুৱাই নিয়াৰ বাবে নিষ্ঠাৰে কাম কৰি আহিছে। এই ক্ষেত্ৰত সামাজিক সংগঠনসমূহৰো দায়িত্ব আছে বুলি উল্লেখ কৰি মুখ্যমন্ত্রীয়ে বাজ্যখনৰ বন্ধুত্বপূৰ্ণ পৰিৱেশ আৰু অধিক শক্তিশালী কৰি তুলিবলৈ আটাচুক আহ্বান জনায়। তেওঁ কয় যে বাজ্য চৰকাৰে ৪২ গৰাকী আহোম স্বর্গদেউৰ স্মৃতি সংৰক্ষণৰ বাবে চৰাইদেউ পাহাৰত স্মৃতি ক্ষেত্ৰ নিৰ্মাণৰ বাবে ইতিমধ্যে পুঁজি প্ৰদান কৰিছে। চু-কা-ফাৰ নামত ডিগ্ৰড় বিশ্ববিদ্যালয়ত এখন আসন প্ৰতিষ্ঠা কৰা হৈছে যাতে এইগৰাকী মহান মনীষীৰ বিষয়ে সবিশেষ অধ্যয়ন কৰিব পৰা যায়। আগন্তক দিনত এই আসনৰ জৰিয়তে অসমীয়া জাতি বহু কথাৰ উমান পাৰলৈ সক্ষম হ'ব বুলিও তেওঁ কয়। মুখ্যমন্ত্রীয়ে কয় যে কেন্দ্ৰীয় চৰকাৰে দেশৰ ৫ খন আইকনিক চাইটৰ ভিতৰত শিৰসাগৰৰ নাম অন্তৰ্ভুক্ত কৰিছে। ইয়াক অন্যতম গুৰুত্বপূৰ্ণ কেন্দ্ৰ হিচাপে গড় দিয়াৰ দায়িত্ব আছে। তেতিয়াহৈ ইয়াৰ বিষয়ে মানুহে সৱিশেষ জানিবলৈ সমৰ্থ হ'ব।

আজিৰ এই অনুষ্ঠানত বিধায়ক তেবছ গোৱালা, সদৌ তাই আহোম ছাত্ৰ সঞ্চার কেন্দ্ৰীয় সমিতিৰ সভাপতি তথা তাই আহোম উন্নয়ন পৰিষদৰ অধ্যক্ষ লিতুল বুঢ়াগোঁহাই, উপায়ুক্ত পল্লৰ গোপাল ৰা, জিলা পৰিষদৰ সভানেত্ৰী ডেইজীৰাণী ফুকন শ্যাম, অসম গেছ কোম্পানী লিমিটেডৰ উপাধ্যক্ষ ইন্দ্ৰ গঁৈগৈ, প্ৰমুখ্যে গণ্য-মান্য ব্যক্তিসকল উপস্থিত থাকে।

সুচিঃকঃ / পুঁড়েঃ
২১/০২/২০২১